



## Għaqda Mużikali San Ġorġ Martri A.D1893

Mejju 2020 | #1

Messaġġ mill-President  
Charles Micallef



### Kontenut

|                                      |   |
|--------------------------------------|---|
| Messaġġ mill-President               | 1 |
| Messaġġ mis-Segretarju               | 2 |
| Tagħrif dwar l-Għaqda                | 2 |
| Diretturi Mużikali: Mro Giorgio Zarb | 2 |
| Festa Liturgika 2020                 | 3 |
| Hiliet Mużikali                      | 3 |
| Hsieb Qasir                          | 4 |

**F**tit jiem biss kienu għaddew mill-ewwel laqgħa tal-kumitat il-ġdid, meta sibna ma' wiċċna l-gheluq tal-kazin minhabba il-pandemija. Il-pjanijiet tagħna għall-Ġimgħa Mqaddsa u l-Festa Liturgika inqalbu ta' taħt fuq minn din ir-realtà ġdida. L-ewwel hsieb tagħna mar fuq il-banda, b'mod speċjali l-aljivi. Minnufih qlibna għat-tagħlim online. Kien esperiment li rnexxa u l-aljivi kollha għaddejin herqana bit-tagħlim mid-dar tagħhom, grazzi bl-għajjnuna tal-Kummissjoni Banda tal-koordinazzjoni tagħhom. Fil-granet li ġejjen, grazzi għal finanzjament mill-Aġenzija Żgħażaġh, ser nixtru portable aircondition unit għal-klassijiet kif ukoll apparat ġdid sabiex jintuza għat-tagħlim.

L-gheluq tal-kazin tana wkoll opportunità li nagħmlu xogħolijiet li kienu ppjanati għas-sajf, fosthom l-installazzjoni ta' arja kundizzjonata għas-Sala

Abel J. Mizzi (is-sala tal-Billiard) u l-armar tal-mejda tal-isnooker. Bħalissa għaddej ix-xogħol fuq it-tender għall-istallazzjoni ta' arja kundizzjonata għas-sala tal-bar u għas-Sala Montebello. Fis-Sala Montebello wkoll bħalissa għaddej ix-xogħol fuq id-dekorazzjoni tas-saqaf, disinn ta' Silvio Pace, skultura ta' Shawn Saliba u xogħol ta' Massimo Azzopardi u Natalino Xuereb. Xogħolijiet oħra imwettqa kienu in-niċċa l-ġdida għall-istatwa ta' San Ġorġ li toħroġ nhar il-festa liturgika u ttkompli tal-hadid tat-taraġ ta' wara.

Mhux biss ix-xogħol manwali, iżda anke ix-xogħol amministrattiv baqa għaddej. Is-Segretarju b'koordinazzjoni ma' diversi membri oħra komplet il-hidma tagħha sabiex insaħhu l-komunikazzjoni magħkom għalhekk hasbet sabiex tiġi immedija din il-pubblikazzjoni. Ċertament li hawnhekk ix-xogħol tal-PRO sar essenzjali iktar minn qatt qabel. Forsi meta wiehed jirrifletti f'it, jinduna li dan il-perjodu serva

ukoll sabiex issir iktar hidma fil-kazin li forsi ma kienx hemm il-hin jew ir-rizorsi li jsiru f'kundizzjonijiet normali. Partikolarment, din kienet opportunità għall-Arkivista sabiex ikompli jaġġorna l-arkivju mużikali tal-Għaqda bl-għajjnuna tas-Surmast Direttur. Għaldaqstant, minkejja il-limitazzjoni tad-dhul tal-Għaqda, il-finanzi tal-Għaqda baqgħu immexxija b'għaqal, grazzi għal-koordinazzjoni tal-kaxxier flimkien mal-kumitat amministrattiv. Għalhekk ma jistax jonqos li niringrazzja lill membri tal-kumitat għal-hidma tagħhom anke f'dan iż-żmien. Minkejja li ċ-ċirkostanzi jillimitawna milli niltaqgħu, il-hegga fost il-membri tibqa hemm.

Dawn ix-xogħolijiet komplew ihejju lill Għaqda tagħna sabiex terga tilqa fi hdana is-soci, hekk kif ir-restrizzjonijiet tal-COVID-19 fuq il-kazini bdew jiġu rilaxxati.

## Messaġġ mis-Segretarju Rosalie Grech



**M**erhba għal din l-ewwel edizzjoni ta' pubblikazzjoni fejn l-Għaqda Mużikali San Ġorġ Martri ser tkun qed twassal il-lehen tagħha permezz ta' diversi artikli, informazzjoni, u punti ta' nteress ohra. Minkejja li ċ-ċirkustanzi preżenti huma kemmxejn partikolari u diversi min-normal, l-Għaqda tagħna xorta komplet bl-impenn tagħha kemm mill-att amministrattiv kif ukoll mużikalment. Għaldaqstant, is-sena 2020 żgur li kienet waħda mill-iktar diffiċli, dan għaliex il-pandemija tal-

Covid-19 gabet magħha tibdiliet kbar fil-ħajja ta' kuljum. Żgur li hadd ma kien jistenna li l-Palazz Giuseppe Farrugia ma jkunx jista' jilqa fih lill-ammiraturi u membri ta' din il-Banda tant għażiża, wisq anqas li ma ddurx mat-toroq tal-parroċċa fil-festa ta' San Ġorġ Martri sabiex issemma n-noti tagħha. Fl-isfond ta' dawn iċ-ċirkustanzi, din l-Għaqda ser tibqa fil-qalba Ġorġjana, sabiex tkompli ssostni l-impenn tagħha fi hdan is-soċjetà. Jerga' jiġi ż-żmien fejn inkunu nistgħu niċcelebraw b'mod xieraq il-festa tal-Patron tagħna.

## Tagħrif dwar l-Għaqda



Il-Banda San Ġorġ Martri tmur lura għas-sena 1893, meta f'Ottubru tal-istess sena, grupp ta' bandisti flimkien mas-Surmastrijiet Giorgio Zarb u Giuseppe Portelli waqqfu Banda ġdida. L-ewwel servizz tagħha kien f'Jannar tal-1894. Sa mill-ewwel snin tat-twaqqif tagħha, il-Banda San Giorgio hasbet sabiex issaħħah il-pożizzjoni tagħha fis-Socjetà, hekk kif hadet sehem shih fil-festa titolari ta' San Ġorġ Martri kif ukoll fil-purċissjoni tal-Gimgha l-Kbira. Matul is-snin, komplet tinvesti fil-kapaċitajiet ta' Ulieda. Kienu diversi membri fi hdanha li għamlu gieh lil din il-Banda. Mhux biss, iżda giet ukoll inkurunata bhala il-Banda tar-Repubblika. Kburija b'uliedha, kburija b'hilietha.

**Aqra iktar dwar l-istorja tal-Għaqda:**

<https://www.bandasangorg.com/il-banda>



## Diretturi Mużikali — Mro. Giorgio Zarb




Giorgio Zarb imwieled Hal Qormi. Kien attiv mużikalment fil-Banda dei Curmini li tagħha kien l-aħhar surmast. Flimkien ma' Mro Giuseppe Portelli huwa ghen sabiex titwaqqaf il-Banda San Ġorġ Martri. Is-Surmast Portelli idderiġa l-ewwel programm mużikali tal-Banda San Ġorġ f'Jannar tal-1894. Mro Giorgio Zarb kien ko-surmast sa Marzu tas-sena 1894. Ta' Mro. Zarb il-banda għandha numru ta' marċi funebri, marċi proċessjonali, marċi brijużi u innu lill San Ġorġ.

**Kompożizzjoni Mużikali tas-Surmast Giorgio Zarb:** *Marcia La Patria Invitta*

**Aqra iktar dwar is-Surmastrijiet Diretturi tal-Banda:**

<https://www.bandasangorg.com/surmastrijiet-tal-banda>



## B'Ghajnejna f'Ghajnejk, Qalbna F'idejk



Din tal-Werqa l-ewwel Banda  
Xbieha tiegħek unika ordnat,  
Sabiex fil-jum tiegħek Solenni  
Ta' Beltna tiddawwar Triqat.

Għal darb'ohra pijuniera  
Bi hsieb Partitarji rregalaw,  
Din b'sorpriża waqt il-Festa  
Tal-Hamis dan l-akbar marċ.

Din ix-xbieha b'ghozza miżmuma  
Fpost tant tajjeb fil-Palazz,  
Il-qima tagħna is-sena kollha  
Hidma tbierrek ma' kull waqt.

Konna bħal dejjem Pijunieri  
Anke f'din is-siegha ta' mard,  
Hriġnik tbierrek lil Belt tiegħek  
Kuraġġ u Tama għal kulhadd.

Hawn tal-Werqa il-Palazz tiegħek  
Ftit il-bogħod mill-Kollegġjata,  
Din ix-xbieha f'qalb kull Qormi  
Wara dik tat-T'itular.

Il-Werqisti f'qalbhom poġġewk  
F'idejk għandek is-Salib,  
Nitolbuk tkompli tberikna  
Biex tohroġna rebbiehin!

**Antoine G. Galdes  
PRO**



Propju f'jum il-Festa Liturgika tal-Patron tagħna San Ġorġ Martri, il-Bandisti tal-post, frott l-Għaqda Mużikali San Ġorġ Martri ingħaqdu flimkien b'mod virtwali sabiex jesegwixxu l-Innu Fjur ta' Martri, innu li jqanqal fina l-imħabba lejn il-Patron tagħna San Ġorġ Martri. Flimkien ingawdu dawn in-noti sbieħ li jkomplu jsaħħuna b'iktar kuraġġ u Għaqda, u nkomplu nitolbu lil San Ġorġ jieqaf magħna fiċ-ċirkostanzi li ninsabu fihom.

23 ta' April 2020

Segwi il-filmat imħejji għal din l-okkażjoni:  
<https://www.youtube.com/watch?v=oX7yiQx9LWA>

Iktar ritratti mill-Festa Liturgika 2020:

[https://www.facebook.com/pg/BSGQORMI/photos/?tab=album&album\\_id=3759527817421925](https://www.facebook.com/pg/BSGQORMI/photos/?tab=album&album_id=3759527817421925)


## Ħiliet Mużikali



Il-President flimkien mal-Kumitat Amministrattiv jawguraw lill-Bandisti Joe Cardona u Carmelo Zammit għall-hatra tagħhom bħala Bandisti Regolari bħala rikonoxximent ta' l' fuq minn hamsin servizz mal-Banda tagħna.

Joe Cardona hareġ idoqq mal-Banda San Ġorġ fis-Sena 1966 filwaqt li Carmelo Zammit beda jdoqq mal-Banda San Ġorġ fis-sena 1967.

Grazzi tas-servizz tagħkom.



## Għaqda Mużikali San Ġorġ Martri A.D 1893

📍 59, Triq il-Kbira, Ғal Qormi, QRM 1102

☎ 21441801

✉ bandasangorg@live.com

🌐 www.bandasangorg.com

Żomm ruhhek aġġornat billi żżur il-paġna ta' Facebook u ta' Instagram. Tista' tagħmel kuntatt magħna ukoll permezz tal-email jew billi tibghat messaġġ privat fuq il-paġni tal-midja soċjali.

Sabiex tkun taf aktar dwar l-istorja tal-Għaqda żur is-sit uffiċjali tagħna.



### Editur

Rosalie Grech

### Tagħrif

Joseph A. Bugeja

### Ritratti

Għaqda Mużikali San Ġorġ Martri

Antoine G. Galdes

Marco Aquilina

Clayton Grech

### Filmat

Matthias Brancaleone

### Avviż

Wara d-direttivi maħruġa mill-Awtoritajiet ikkonċernati fir-rigward tal-Covid-19, il-Każin San Ġorġ Martri reġa' fetaħ il-bibien tiegħu għalikom il-membri. Minkejja dan, nappellaw sabiex kulhadd jieħu l-prekawzjonijiet maħtuġa b'hekk inkunu qed nassiguraw li nharsu s-saħħa ta' kulhadd.

Aqra iktar dwar il-Covid-19 u kif tipprevjeni it-tixrid tiegħu billi ssegwi din il-link:

<https://covid19malta.info/faq/?lang=mt>

#Staysafe

#Impenn

#Gawhra Prezzjuża

## Ғsieb Qasir

Hemm fis-swali tal-palazz tilmah lilek qalbien,  
Tiġġieled mal-kefija żgħazugh qatt telief.  
Quddiem dan il-mument fejn fuq saħħina it-tgħedkida,  
Idhol għalina quddiem Alla u aqtalna xewqina.

L-ghozza tagħna tibqa' għal dejjem ta' din Beltna,  
Kbir Missier, l-hena tagħna int f'kull saram.  
F'din is-siegha insejthulek u talbitna inpoġġulek,  
San Ġorġ f'qalbna għal din tal-Werqa il-Kbira Banda.



Gorġi Mqaddes bħal Missier l-izjed hanin, ma' qaddisin protetturi tal-epidemji ħarisna f'din is-siegha ta' tiġrib.